

പതിനാലാം കേരള നിയമസഭ

പതിനഞ്ചാം സമ്മേളനം

നക്ഷത്ര ചിഹ്നമിട്ട
ചോദ്യം നമ്പർ: *441

26.06.2019 - ര്
മറുപടിയ്

ഗവേഷണഫലങ്ങൾ കർഷകരിലെത്തിക്കാൻ നടപടി

ചോദ്യം

ശ്രീ. അബൂൽ ഹമീദ് പി.
ശ്രീ. പി. ഉബൈദുള്ള
ശ്രീ. എൻ. ഷംസുദ്ദീൻ
ശ്രീ. ടി. എ. അഹമ്മദ് കബീർ

മറുപടി

ശ്രീ. വി. എസ്. സുനിൽ കുമാർ
(കൃഷി വകുപ്പ് മന്ത്രി)

എ) കാർഷികരംഗത്തെ ഗവേഷണ ഫലങ്ങൾ കർഷകരിലേക്ക് നേരിട്ട് എത്തിക്കാൻ കഴിയുന്നില്ല എന്നത് വിലയിരുത്തിയിട്ടുണ്ടോ?

ബി) കാർഷിക ഗവേഷണഫലങ്ങൾ സാധാരണ കർഷകരിലെത്തിക്കാൻ എന്തെല്ലാം നടപടികളാണ് സ്വീകരിച്ച് വരുന്നതെന്ന് വിശദമാക്കുമോ?


എ) & ബി)

കാർഷിക രംഗത്തെ ഗവേഷണഫലങ്ങൾ കർഷകരിലെത്തിക്കുന്നതിന് വിപുലമായ സംവിധാനങ്ങൾ കൃഷി വകുപ്പിൽ നടപ്പാക്കി വരുന്നു. കേന്ദ്രാവിഷ്കൃത പദ്ധതിയായ ആത്മ വാർഷിക പദ്ധതികളായ കർഷക നൈപുണ്യ അവാർഡ്, ലീഡ്സ്, 'മാനവവിഭവശേഷി വികസനം', തുടങ്ങിയ പദ്ധതികളിലൂടെ കാർഷിക രംഗത്തെ ഗവേഷണഫലങ്ങൾ കർഷകരിലേക്ക് നേരിട്ട് എത്തിക്കുന്നതിന് സാധിക്കുന്നു. ഇതിൽ 'മാനവ വിഭവശേഷി വികസനം' എന്ന പദ്ധതി പ്രകാരം കർഷകർക്ക് കൃഷി വകുപ്പിന്റെ കീഴിലുള്ള 5 മേഖല പരിശീലന കേന്ദ്രങ്ങൾ, 2 കർഷക പരിശീലന കേന്ദ്രങ്ങൾ, വെള്ളായണിയിൽ പ്രവർത്തിക്കുന്ന ആർ.റ്റി.റ്റി.സി. എന്നിവ വഴി നൽകി വരുന്ന പരിശീലനങ്ങൾ കാർഷിക രംഗത്തെ നൂതന സാങ്കേതിക വിദ്യകൾ കർഷകരിലെത്തിക്കുന്നതിന് സഹായകമാകുന്നു. കൂടാതെ കൃഷി വിജ്ഞാന കേന്ദ്രങ്ങൾ, വി.എഫ്.പി.സി.കെ. (Vegetable & Fruit Promotion Council of Kerala), മറ്റു അനുബന്ധ സമാപനങ്ങൾ എന്നിവ വഴിയും ഗവേഷണഫലങ്ങൾ കർഷകരിലേയ്ക്ക് എത്തിക്കാനുള്ള വിപുലമായ സംവിധാനങ്ങൾ നിലവിലുണ്ട്. കർഷകർക്ക് ആവശ്യമായ പ്രവൃത്തി പരിചയവും മാർഗ്ഗ നിർദ്ദേശങ്ങളും നൽകുന്നതിനും തൊഴിൽ സംരക്ഷണം വളർത്തുന്നതിനും അഗ്രി ബിസിനസ്സ് ഇൻകുബേഷൻ സെന്ററുകൾ കാർഷിക സർവ്വകലാശാലയിൽ പ്രവർത്തിക്കുന്നുണ്ട്. കൂടാതെ കാർഷിക സർവ്വകലാശാലയുടെ കീഴിൽ പ്രവർത്തിക്കുന്ന 6 റീജിയണൽ സ്റ്റേഷനുകളും, 18 മറ്റു ഗവേഷണ കേന്ദ്രങ്ങളും ഇതര വകുപ്പുകളുമായി ബന്ധപ്പെട്ട് പ്രവർത്തിക്കുന്നതു വഴി എല്ലാ സാങ്കേതിക വിദ്യകളും കൃഷിക്കാരിലേയ്ക്ക് എത്തിക്കാൻ സാധിക്കുന്നുണ്ട്.

കേരള കാർഷിക സർവ്വകലാശാലയുടെ വിവിധ ഗവേഷണകേന്ദ്രങ്ങളിലും കൃഷി വിജ്ഞാന കേന്ദ്രങ്ങളിലും 'ശാസ്ത്രീയ കൃഷിരീതികൾ' ഉരുത്തിരിച്ചെടുത്ത 'ആധുനിക ഗവേഷണഫലങ്ങൾ', 'മൃഗ്യവർദ്ധനവ്'

തുടങ്ങിയ മേഖലകളിൽ കർഷകർക്കായി പരിശീലന പരിപാടികൾ നടപ്പാക്കി വരുന്നുണ്ട്. കാർഷിക സർവ്വകലാശാലയുടെ പ്രസിദ്ധീകരണങ്ങളായ 'പാക്കേജ് ഓഫ് പ്രാക്ടീസസ്', 'കല്ലുധേനു', ഓരോ വിളയ്ക്കും പ്രത്യേകം തയ്യാറാക്കിയ 'വിളവുസൂത്രങ്ങൾ', 'ലഘു ലേഖനങ്ങൾ' എന്നിവയിലെല്ലാം ഇവ ഉൾപ്പെടുത്തി അവ കർഷകർക്ക് ലഭ്യമാക്കുന്നുണ്ട്. കർഷകർക്ക് എളുപ്പത്തിൽ പ്രാവർത്തികമാക്കാവുന്ന നിർദ്ദേശങ്ങൾ അടങ്ങിയ ചെറു വീഡിയോകൾ സർവ്വകലാശാലയുടെ വെബ്സൈറ്റിലും സാമൂഹ്യമാധ്യമങ്ങളിലും മൊബൈൽ ആപ്ലിക്കേഷൻ വഴിയും പ്രചരിപ്പിച്ചുവരുന്നുണ്ട്. കൂടാതെ റേഡിയോ, ടി.വി. തുടങ്ങിയ മാധ്യമങ്ങൾ, മറ്റു ആധുനിക വിവര സാങ്കേതിക വിദ്യകൾ എന്നിവ ഉപയോഗിച്ചും ഗവേഷണഫലങ്ങളും, നിർദ്ദേശങ്ങളും കർഷകരിലേക്ക് എത്തിച്ചു കൊണ്ടിരിക്കുകയാണ്.

സംസ്ഥാനത്തും പുറത്തും നടത്തി വരുന്ന എക്സിബിഷനുകളിൽ കേരള കാർഷിക സർവ്വകലാശാല പങ്കെടുക്കുകയും ഏറ്റവും പുതിയ സാങ്കേതിക വിദ്യകൾ പ്രദർശിപ്പിക്കുകയും അവ കർഷകർക്ക് ഉപയോഗപ്പെടുത്താനുള്ള സഹായങ്ങൾ ചെയ്തു കൊടുക്കുന്നുണ്ട്.


സെക്ഷൻ ഓഫീസർ